

থম্মোয় পাউদম হুইয়েন ইন্দু

ঙসি মণিপুর পুলিসনা মায় খুরিবসি করিদগীনো

ঙৱাং অয়ুক অভনবদগী মণিপূরদা সোসাল মিদিয়া শিজিন্নবা থিংলে। পাউচেশিংদা থেংনরকথি। মরম? শেমজিন-শাজিনবা/ওইদবা পাউ, তোকঙা শদোকপা থিংনবা। তোকঙা নভবা, অশেঙবা পাউ, পাউচেশিংদগী পাবা ফংদবা পাউ ময়াম অমা লৈরি - মরূপ-মপাংশিংদগী ফেস-বুক, হাটচ-এপনচিবা মেদিয়াদগী পাবা নংত্রবদি খঙনবা পান্ই লৈতবা। ফেস-বুকতা থানরিবা পাউ অসি তোকঙা-রাখি ঙাভন্তু নভে, অশেঙবা কান্নবা পাউ কয়া অমসু য়াওঁরিবনি।



দাঁদদগী অদুম খঙই - ইচম চন্না দিমাং দ নভে, লৈঙাকসিবু ব্লেক-মেল তৌবনি, লৈঙাক্কী মথক্তা মথোয় লৈ হায়বা উংকে তৌবনি। অমরোমদা, ইন্দিয়া গৰ্ভমেন্টিয়া য়োব্লিবা এন এস সী এন (আই-এম) গী অপাস্থগী মায়োক্তা মণিপূর লৈঙাক্কী কৰিমত্তা তৌবা ঙমদে হায়বদু মণিপূরগী মীয়ামদা খঙনগে তৌবনি। ইংবাবিগী কাউন্টর পোলিটিকেল মুড - নাগাশিংনা কৈদৌঙৈদা আশা তৌখিদি। মথোয়গী নাপলদা অচৌবা চ্লেফ অমনি। মতাংসিদা ব্লোক্কে হ্চে দাক্ৰবা, মথোয়গী নাপল তেপকনি। ব্লোক্কে মথা চংরুগা, ইন্দিয়া গৰ্ভমেন্টিয়া য়াওঁশিল্লকনি, দিল্লিনা মণিপূরদা মীংয়েং চঙলকনি, মণিপূর লৈঙাক ইহুগনি। রাখলসিনা মাঙওইনরগনি, দিল্লিনা ‘ব্লোক্কে হ্চেদাকউ’ হায়না তৌরকপা য়াথংদুবুসু ‘য়ু এন সী’না ফোঙনা শীংনখিবা। যু এন সীনা ‘শেন্সা য়ারেই’ হায়বা দিল্লিষ্ট অনীদুগী মথক্তা অতোপ্পা দিল্লিষ্ট মঙা অমসু শেমখিবা, নাগাশিংগী ওইনদি অচাকপা মৈদা থাউ হৈবনি।

মতম কত্তবা (ইন্দিফিণিট) ইকনমিক ব্লোক্কে! অমরোমদা, শেমত্ৰবা দিল্লিষ্টশিংগী ইষ্টাৰ্লিসমেন্ট! মসিনা তাক্ৰিবদি ‘মতম চুপ্পগী ওইনা মণিপূরগীদম’ থিংজিল্লদুনা লৈরগদম? নেসনল হায়রে অনী! অমদি, লান চংপগুম নোংমৈ পায়বা সিফাই থন্না য়াওঁরবা গাভিংশিংনা ঙাক শেন্দুনা মণিপূরগী মীয়াম্মা চানবা হরায় চেংরাই, থাউ থুম, পেণ্ড্রোল দিজল লৌবা চংপা, ঙাঁচংপতা লুমদুনা লৈরমখদবা এন এস সী এন

(আই-এম) গী লাম্বীশিংনা কাপথরক্তুনা সিফাইশিং মথরায় মাঙবা মীকুপু ওইহুনা লৈ। পাম্ইনে ট ওইরবা সিনাৰিও অমা ওইগদৌরিবা? হংদবা য়াদবা রাং ওইরক্লে। মসিনদি, কৈথেল ফন্টী ইমা-ইবনশিংনা শাউ রক্কিবা! থাঙদুনা লৈরম্বা ইচা-ইনাওশিং খাঙবগী পনইল লাল্লক্ৰিবা।

ঙসি তমগে খল্লক্ৰিবা থম্মোয়গী পাউ অসিসু রাফমসিগা মৰী লেনননি। নাগা হায়বা কাঙলুপসিগী থম্মোয়নুংদা খল্লহক্কিবা রাখল অদু কৰিননো? লাম্বীশিন্দা য়েংলুবনি। হৌত্ৰবা ইতিহাসকী মীট-নাগা অমত্তা ওইরিঙে মতমদুগী বারী অদু লিওমসি। মদু মথোয় তানিংদে। অঙাং ওইরিঙৈদা কনানসু তাহল্লক্তবুনা শেমজিন-শাজিনবা বারীনি খল্লি। যু এন সী, অলমনচিংবা ওর্গানাইজেশনশিংবু চুঙ্গায় ওইনা শিজিন্নগা এন এস সী এন (আই-এম) না মীটশিংগী মথক্তা অকনবা ওফেলিব (এটেক) অমা চংরকই। পান্দমদি কাঙলুপ অনীসি য়েংখিনহনবা, খুং থোক্ৰ হল্লকপা অদুখক্তনি। পান্ই পুন্মক মায় পাক্ৰদা অরৌবা পান্ইনি - চাকখাউদা খোঙপাক্ৰা কাওবা, শাউহনবা অমদি হাংপা।

ইকনমিক ব্লোক্কেদা য়ারক্তবদগী, অখল্লনা মণিপূর লৈঙাক্কী পুলিস ফোসত এন্ডুশ তৌদুনা মীতে পুলিস হাংলকপা - লান হায়বদু ময়েক শেংনা শিংনরবনি। ‘লুফু হায়বসি পাঙববগী লীচংনি’ হায়বা রাইে রাথেম অদুগী মতম লৌইয়ে। মোরে লম্বী অমদি

লৌশিং পুট্কে

থাঙ থারগা অঙাং উনবগী কান্দবা

থাইনা মমাঙঙৈদা থাঙ থারগা অঙাং উনবগী চংনবী লৈরমদে। মতমদুনা অঙাং অমদি মমা অনীমক মশা-মউ ফবগা লোয়ননা তীঞ্জং-কাযজঙদবা মীরোল হায়বদু ওইরম্বা। মতমগী খোঙলে মতুং ইন্না চাকচা-মুথক অমদি পুলি মহিংদা চাউনা অহোংবা লাকপদগী অঙাং উনবদা থাঙ থারগী থৌওং অমা উবা ফংলে।



মমা নংত্রগা মচা নংত্রগা অনীমকী পুলি কনবা ঙল্লিবা মরম্মা থৌওং অসি মেদিকেল সাইন্সকী অচৌবা খুদোল অমনি হায়না লৌবা য়াই। অদুবু মহৌশাগী মতৌগুম থাঙ থাদনা অঙাং উনবা তারবদি অঙংগী মশা-মউ ফবা হেল্লি হায়বা হন্দত্তা অখঙ - অহৈশিংনা থিজনবদগী খঙবা ঙল্লে। মহৌশাগী ওইবা মওন্দা অঙাং উনরবদি মমাদগী মচাদা কান্নরবা মাইক্ৰোবাইওম ট্রান্সফর তৌরকপা মরম্মা তাইবঙদা নৌনা খোঙদারক্ৰিবা অঙাং অদুগী ইন্ম্যুন সিস্টেম মপাঙ্গল কল্লি হায়রি।

য়ুনাইটেড ষ্টেটসকী ওহায়োদা লৈবা কেস রেপ্টন’ রিজার্ভ য়ুনিভার্সিটি স্কুল ওফ মেডিসিনগী এসিস্টেণ্ট প্রোফেসর শেরোন মেরো-পোলনা হায়খি, মীরোল্লিঙে অমসুং অঙাং উনবা মতমদা মমাদগী মচাদা খুদোল ন্যুরোলোজিকেল সিস্টেম শেমগংপদা চাউনা অকায়বা থোকহল্লি। লোয়ননা অঙাং অদুবু এলজি, অজমা, ওবেসিটি অমসুং ওটিজমগী খুদোংচাদবা মায়েক্ৰ হল্লকপা য়াই।

মহৌশাগী ওইবা মওন্দা অঙাং উনরবদি অঙাং অদুনা তাইবঙদা হেক খোঙদারকপগা মমা-মচা হকথেংননা হীপমিগবগা লোয়ননা

সিস্টেম অমসুং গেংষ্ট্ৰোইফে টিষ্টিনেল ট্রেক্ততা য়াওবা মহীক ট্রিলিয়ন কয়া অদুবুনি।

শেরোন মেরোপোলনা হায়খি, অনৌবা মতমগী লয়েং পথাপনা মমাদগী মচাদা মাইক্ৰোবাইম খুদোল তন্মদা অহোংবা কয়া থোকহল্লি। মসিনা অঙাংগী ইন্ম্যুন, মেটাবোলিক অমদি ন্যুরোলোজিকেল সিস্টেম শেমগংপদা চাউনা অকায়বা থোকহল্লি। লোয়ননা অঙাং অদুবু এলজি, অজমা, ওবেসিটি অমসুং ওটিজমগী খুদোংচাদবা মায়েক্ৰ হল্লকপা য়াই।

মহৌশাগী ওইবা মওন্দা অঙাং উনরবদি অঙাং অদুনা তাইবঙদা হেক খোঙদারকপগা মমা-মচা হকথেংননা হীপমিগবগা লোয়ননা

মমাদগী খোন্নাং লীখকপা মরম্মা অঙাং অদুদা মশা-মউ ফবা মাইক্ৰোবাইওম শেমগংলকই। রাফম অসি ‘‘বৰ্খ দিফেক্টস রিছাস’’ জর্নেলদা হন্দত্তা ফোঙলকখিবনি।

অমরোমদা, থাঙ থারগা অঙাং উনবগী থৌওং অসিনা মমা নংত্রগা মচা নংত্রগা অনীমক শিবগী চাং হুহুহল্লি হায়বা অতোপ্পা ষ্টিদিংশিংগী খঙবা ঙল্লে। বর্ল্ড হেল্ঠ ওর্গানাইজেশন (দব্লিযু এণ্ড ও) গী বেক্কেমেন্দেশন মতুইহুনা থাঙ থারগা অঙাং উনবা (সিজারিয়ন সেক্সনদা অঙাং উনবা) গী চাং অসি চাদা ১০ দগী ১৫ ফাওবা ওইহুনগদবনি হায়রি। অদুবু মচসচেসি জেনরেল হোপ্টিটালগী অলেঞ্জ বি হেল্‌না কুমজা ২০১২ দা পাাঙথোকখিবা ষ্টিদি অমদা থাঙ থারগা অঙাং উনবগী চাং অসি মালেমগী ওইনা চাদা ১৯ য়ৌখি হায়বা খঙলকখি।

মদুনা মরম ওইরদুনা অঙাং উনবদা মমা নংত্রগা মচা নংত্রগা অনীমক শিবগী চাংসু হুহুহকখি।

হিরমসিদা মরী লৈনবশিংনা মীংয়েং চঙবগী তঙাইফদবা লৈরে। তঙাইফদবা মতমদা থাঙ থাবা তারবসু মরম চাদনা থাঙ থারগা অঙাং উনবগী থৌওং অসি থিংফম থোকই হায়রি।

য়ুনাইটেড ষ্টেটসতা লৈবা য়ুনিভার্সিটি ওপ অবেরদিনগী মাইরেদ ব্রেক অমসুং মহাক্কী কাঙবুনা চখখিবা অতোপ্পা ষ্টিদি অমগী রিপোর্টনা হায়খি, মরম চাদনা থাঙ থাবগী থৌওংনা মালেমদা শোদম নাদম্মা মীরোল পুথোরক্ৰবগী মরম ওইহল্লে। ষ্টিদি রিপোর্ট অসি মরম চাদনা থাঙ থারগা অঙাং উনবগী থৌরাং লৌখংলিবা মীওইশিংগী মফমদা ময়েক শেংনা খঙনহনবা মথৌ তাই হায়রি। অদুম ওইনমক মমা নংত্রগা মচা নংত্রগা অনীমত্তা খুদোংখিবা মায়েক্ৰপদবা লৈরবদি থাঙ থাবগী থৌরাং লৌখংপদা অকায়বা লৈতে হায়না রিছাসরিশিঙনা ফোঙদোকখি।



মরকসিদা, মরম চাদনা থাঙ থারগা অঙাং উনবগী থৌওং অমা ময়েক শেংনা উবা ফংলে হায়না অতোপ্পা ষ্টিদিগী রিপোর্ট অমদা ফোঙদোকত্রে। কলম্বিয়া য়ুনিভার্সিটি কোলেজ ওফ ফিজিসিয়ন্স এন্ড সর্জক্কী মেরি ষ্টি এলটন অমসুং মার্ক পি হেহিরনা হায়খি, মরম চাদনা থাঙ থারগা অঙাং উনবগী থৌওং হেনগংলকপা মরম্মা

হুইয়েন লানপাউ লিটরেরি কুইজ অমসুং স্পোর্টস কুইজ রিয়ার ওইত্ৰবশিংদা মনা খুংশিন্নত্রে

ইম্ফাল, দিসেম্বর ১৮ (এচএনএস) : হুইয়েন লানপাউ লিটরেরি কুইজ নম্বর ৩৪ অমসুং ৩৫ গী রিয়ার ওইত্ৰবশিং অমদি স্পোর্টস কুইজ নম্বর ৩১ অমসুং ৩২ গী রিয়ারদা ঙসি হুইয়েন লানপাউ গ্রুপ ওফ পব্লিকেশন্সনা কুইজগী মন্যশিং লাহ্চোকত্রে।

পাউ-চে অসিগী সেগা রোদ যৌদা অবোক লৈকায়দা লৈবা ওক্সিতা ঙসি হুইয়েন লানপাউ লিটরেরি কুইজ নম্বর ৩৪ গী রিয়ার ওইত্ৰবা লাংজিং অচৌবা মখা লৈকায়দগী তোংত্রম জিবোন অমসুং লিটরেরি কুইজ নম্বর ৩৫ গী রিয়ার ওইত্ৰবা লংখবাল কুঞ্জ ময়ায় লৈকায়দগী শগোলশেম লঙ্কৈবী চনুদা কুইজগী মন্যশিং অদু খুংশিন্নাথি। অদুমকপু হুইয়েন লানপাউ স্পোর্টস কুইজ নম্বর ৩১ অমসুং ৩২ গী রিয়ার ওইত্ৰবা ঘড়ি মখা লৈকায়, এয়রপোর্ট রোডতগী রোলিনসন খুন্ডাকপমদি মশাগী অনিবা থবক অমা লৈবদগী মনা অসি লৌবা লাকখিদি।

হুইয়েন লানপাউ লিটরেরি কুইজ নম্বর ৩৪ গী রিয়ার ওইত্ৰবা তোংত্রম জিবোন লাংজিং অচৌবা মখা লৈকায়দগী তোংত্রম ভেংমেন



তোংত্রম জিবোন



শগোলশেল লঙ্কৈবী চনু

অমসুং তোংত্রম ওংবী সোরোজিনিগী মচানুপানি।

রিয়ার ওইত্ৰবা তোংত্রম জিবোনা হায়খি, হুইয়েন লানপাউনা পায়খংলক্ৰিবা কুইজ চাংদম্বা অসিনা পাউচে অসিবু পারিবা মীয়ামদা চাউনা কান্নবা পীরে খল্লি। পাউচে অসিনা হকশেলগা মরী লৈনবা হীরমশিংদু শগোলশেম মনিহারি মৈতে অমসুং মসিদসুনত্তা অরিবা রাইে-রাতাশিং পাউচে অসিদগী ফংবা অমদি খঙবা

ঙমহল্লি। মখা তানসু পাউচে অসিনা লমদমসিগী লিটরেচর অমসুং স্পোর্টস চাউখংহল্লবা থৌরাং কয়া পায়খংলকখিগনি খল্লি হায়নসু মখা তাখি।

লিটরেরি কুইজ নম্বর ৩৫ গী রিয়ার ওইত্ৰবা শগোলশেম লঙ্কৈবী চনু লংখবাল কুঞ্জ ময়ায় লৈকায়দগী শগোলশেম মনিহারি মৈতে অমসুং শগোলশেম লৈরেনতোম্বী লৈমগী মচানি। লঙ্কৈবী চনু হৌজিক হৌজিক

মণিপূর য়ুনিভার্সিটিদা মণিপূরী দিপার্টমেন্টা পি এচ দি তৌরি।

লঙ্কৈবীনা ফোঙদোকখিবদা, হুইয়েন লানপাউনা পায়খংলক্ৰিবা কুইজ চাংদম্বা অসিনা মইহরোয় খুয়াইদা কান্নবা পীরি। লিটরেরি কুইজগী শরুত্তা অরিবা রাইে-রাতাশিংগী মরমদা হংলকপা অসি খঙলমদবা কয়া অমসু খঙবা ঙল্লে হায়না মহাক্কা মখা তানা ফোঙদোকখি।

ফুরূপ খুদিংমক্কা শরুক য়ারগা এডভেণ্ট খৃষ্টমাসকী থৌরম পাঙথোকত্রে কৈরাও এ সীদা ময়ুম-মকৈ নিংথিনা লৈত্ৰিবশিং লৈহন্নবা থৌরাং পায়খংকনি: রামেশ্বর

ইম্ফাল, দিসেম্বর ১৮ (এচএনএস) : খৃষ্টমাস কুন্সেগী মাঙওইননা ঙসি কৈরাও এ সীদা লৈবা তোঙান-তোঙানবা ফুরূপশিংগী মীওইশিংনা শরুক য়াদুনা এডভেণ্ট খৃষ্টমাসকী থৌরম পাঙথোকত্রে।

থৌরম অদুদা বা ঙাঙলদুনা লাক্কি বা ১১শুবা মণিপূর লেজিসলেটিভ এসেমব্লিগী মীখলদা মীরেপ ওইননবা থৌরাংলিবা লৌরেশ্বর রামেশ্বর মৈতৈনা হায়খি, কৈরাও এ সীগী মনুং চন্না লৈবা তোঙান-তোঙানবা মফমশিংদা লায়রবা ইমুং কয়া লৈরি। ইমুংশিং অদুগী য়ুম-কৈ নিংথিনা লৈতে। অসিগুন্মবা ফীডম কয়া অসিনা তাকপদি কৈরাও এ সী অসি হীরম কয়াদা শেখথা মফম অমা ওইরি।

মরম অসিনা কৈরাও এ সীদা ময়ুম-মকৈ নিংথিনা লৈত্ৰিবা ইমুংশিংগী ময়ুম-মকৈ নিংথিনা লৈহন্ননবা থৌরাং পায়খংকনি।

কৈরাও এ সী অসি তোঙান-তোঙানবা ফুরূপ কয়াদা পুন্না খুন্দমিগবা মফম অমনি। এ সী অসিদা খুং দামিয়ারিবা ফুরূপ খুদিংমক্কা নুশি চাননা



অমত্তা ওইবগী রাখলদা এ সী অসিবু চাউংপেগা পুরক্কা যৌদাং লৌমিগসি। মীখল অসিদসু অমত্তা ওইনা এহাকপু শৌগংপীরক্ৰনি থাজৈ। মীয়াম্মা মীহুং ওইহন্নবীরবদি কৈরাও এ সীদা অফবা অওনবা হায়বদু শোয়দনা পুরক্কনি।

মীয়ামগী যাইফন্ননবা থৌরাং পায়খংপা

মতমদসু এ সী অসিগী মীয়ামগী অপাম-পামদাশিং খঙলবা মতুংদা পায়খংকনি।

এডভেণ্ট খৃষ্টমাসকী থৌরম অসিদা ফুরূপ খুদিংমক্কী মীওইশিংনা শরুক য়ামিগ্না অসিনা ফুরূপ মশেলগী মরত্তা অমদা অমবু ঈকায়

খুন্ম্বা অদু উংপনি খল্লি হায়নসু মহাক্কা মখা তাখি।

ঙসিগী থৌরম অদুদা তোঙান-তোঙানবা কলচরেল প্রোগ্রাম কয়া অমসু উখি অমদি রামেশ্বরবু মীখল অসিদা মায় পাক্কা ওইরাসু হায়নসু থৌরমদুনা শরুক য়াখিবশিংনা যৌনিখি।

এরাদ ফংলকপদা নুংঙাইবা ফোঙদোরক্লি

ইম্ফাল, দিসেম্বর ১৮ : ন্যু দিল্লিগী ব্যারোদাদা লৈবা পঞ্চশীল আশ্রমদা থা অসিগী ১১ দা পাঙথোকখিবা কনফরেন্সতা ভারতিয়া সাহিত্য একাদেমীনা বিষ্ণু পুর দিল্লিষ্টকী কৈনৌ থোংখাদগী এডভোকেট রাহেংবম লাতা অমসুং ককটিং সুমাক লৈকায়দগী কুঞ্জো নাওরেমদা ডা. অশ্বেদকরি

নেসনল এরাদ পীরকপবু আর কেমিসন, অরাং পোৎশংবাম্মা নুংঙাইবা ফোঙদোরক্লি।

আর কে মিসন, অরাং পোৎশংবামগী পব্লিসিটি সেক্রেটারি, টি এচ বিমোলানা থাদোরকপা চেংরাং অমনা হাং, ভারতিয়া সাহিত্য একাদেমীনা রাহেংবম লাতা অমসুংকুঞ্জো নাওরেমদা পীরক্ৰিবা এরাদ অসিদা সনাগী মেদল অমসু সাইভেশন য়াওঁরি। রাহেংবম লাতানা এডভোকেট ওইবগা লোয়ননা নুপী খুয়াইগী য়াইফ-থৌরাং কয়াদা মরু ওইবা যৌদাং লৌখিবগীদমক এরাদ অসি পীরকপনি।



কুঞ্জো নাওরেম



রাহেংবম লাতা

কুঞ্জো নাওরেম্মা সাইন্সকী লমদা অফবা কলম্বি ষ্ট অমা ওইনা হুইয়েন লানপাউ পাউচেদা ইবা অমসুং স্কুল ওজা অমা ওইনা অঙাংশিংবু শেমগংপদা লৌবা যৌদাংবু শকখঙবা উংপা ওইনা ডা. অশ্বেদকরি নেসনল এরাদ অসি পীরকখিবনি।

ফুদ এন্ড সবিভল সপ্লাইজগী য়ুনিয়ন মিনিষ্টর রাম বিলাস পসরন্না চীফ গেণ্ড ওইদুনা দিল্লিদা পাঙথোকখিবা থৌরম অমদা মনা অসি কুঞ্জো নাওরেম অমসুং দব্লিযু লাতাদা লাহ্চোকখিবনি হায়নসু চেংরাং অদুনা মখা তানা ফোঙদোরক্লি।

কুঞ্জো নাওরেম্মা সাইন্সকী লমদা অফবা কলম্বি ষ্ট অমা ওইনা হুইয়েন লানপাউ পাউচেদা ইবা অমসুং স্কুল ওজা অমা ওইনা অঙাংশিংবু শেমগংপদা লৌবা যৌদাংবু শকখঙবা উংপা ওইনা ডা. অশ্বেদকরি নেসনল এরাদ অসি পীরকখিবনি।

ফুদ এন্ড সবিভল সপ্লাইজগী য়ুনিয়ন মিনিষ্টর রাম বিলাস পসরন্না চীফ গেণ্ড ওইদুনা দিল্লিদা পাঙথোকখিবা থৌরম অমদা মনা অসি কুঞ্জো নাওরেম অমসুং দব্লিযু লাতাদা লাহ্চোকখিবনি হায়নসু চেংরাং অদুনা মখা তানা ফোঙদোরক্লি।

মইহরোয়শিংনা লাই য়েকপা অমদি

লাইরিক্কী পাউদম পীবনা মপুং ওইখি

ইম্ফাল, দিসেম্বর ১৮ : ষ্টেট সেন্টেল লাইব্রেরি, দিপার্টমেন্ট ওফ আর্ট এন্ড কলচর গভর্নমেন্ট ওফ মণিপূরনা রাজা রামমোহন রোয় লাইব্রেরি ফাউন্ডেশন, কোলকটগা পুন্না খুংশল্লদুনা শিনবা বুক ফের অদুগী ঙসি হুমনি চানবা নুমিংতা ক্লাস টেন অমদি তুয়েন্ট তল্লিবি মইহরোয় ৬ নশা মশানা পাখিবা লাইরিকশিং অদুনা পীখিবা কান্নবশিং মীয়ামদা পাউদমগী থৌরম পাঙথোকখি।

লাইরিক্কী পাউদম পীখিবা মইহরোয়শিং অদুদি শিশু নিষ্ঠা নিকটেনদা ক্লাস টেন তল্লিবি শুভনা ঙাসেকরম, এখিল থিয়াম, লনলৈমা লাইশ্রাম, টি জি হায়র সেকেন্দরি স্কুলগী ক্লাস তুয়েন্ট তল্লিবি জম্ভনী হৈয়াম, মণিপূর পব্লিক স্কুল কেইরেন্দৈদা ক্লাস তেনে তল্লিবি প্রিন্সা রাজকুমারী অমদি মেকোলেট হায়র সেকেন্দরি স্কুলগী ক্লাস তুয়েন্ট তল্লিবি মোমোতা যৌনাওজমনি।

মইহরোয়শিং অসিনা ফোঙদোকখিবদা মইহরোয় খুদিংমক্কী পুলিদা লাইরিক পাবগী হৈনবী থল্লী তঙাইফদবা লৈ। মণিপূরদা মইহরোয়শিং লাইরিক পাবগী হৈনবী লৈতে। মসিগী মরুওইবা

মরমদি বন্দ, ব্লোক্কেদ অমদি ট্রান্সনগী চংনবীনা লাইরিক পাবগী মতম ফংদে। অদুবু লাইরিক পাবগী হৈনবী লৈবা মইহরোয়শিং অসি তুদা মায় পাকপা পুলি শোয়দনা ওইগনি হায়খি।

থৌরম অসিগা মরী লেননা লাই য়েকপা চাংদম্বা অমসু পাঙথোকখি। ক্লাস প্রিন্সী ফীউত ফাওবগী কাঙলুপতা নোংপোক মইহকোলগী ওনিয়া কোলম, সেক্রেট হাট স্কুলগী এন মালেমগুনবী চনু অমদি নিরমালানাস হায়স্কুলগী ব্রাইনিয়া সি এচনা মথংশিংনা অহানবা, অনীশুবা অমদি অহুমত্তা তাখি।

ক্লাস সিন্সতগী আইটি ফাওবগী কাঙলুপ্তা দি এ ভি পব্লিক স্কুলগী তেলেন খাইদেম অমদি দীপালি নিংয়েজন্না অহানবা অমসু অহুমত্তা তাখি। দোন বোম্বো স্কুলগী লাইফ্রাকপম রোহিতা অনীশুবা তাখি।

নুমিৎ হুমনি চংরকপা ইম্ফাল বুক ফেরগী অপুনবা লাইরিক ষ্টোল ৫৭ হাংবগী মনুংদা বুকলাইন, কোলকটানা লুপা ৩২,০০০ য়ো দুনা স্বাইদগী লাইরিক য়ান্না নোনবা ষ্টোল ওইখি।



ADMISSION NOTICE 2017

Heritage Convent

Uripok Bachaspati Leikai & Naoremthong Khulem Leikai, Imphal, Manipur

ADMISSION OPEN FOR
Preparatory, Nursery & K.G.

Application form available from the School Office at Heritage Convent Campus I at Uripok Bachaspati Leikai on 3rd Jan. (Tue.) between 9:00 a.m. and 2:00 p.m.

Minimum Age:
Prep.: 3+ yrs.
Nur.: 4+ yrs.
K.G.: 5+ yrs.
as on 1st Apr. 2017

Choosing the right School for your child is one of the most important decisions you will make in your child's life.

COME ... BE A PART OF THE HERITAGE FAMILY.

Prospectus will be issued against production of Birth Certificate.